

سبق - ۵

مساوات کے لیے خواتین کی مہم

کون کیا کام کرتا ہے؟

مندرجہ ذیل کام کرنے والوں کی تصویریں بنائیے۔

* زراعت کا کام

* تدریس کا کام

* ہسپتال میں مریضوں کی دیکھ بھال

* دکانداری کرتے ہوئے

* سائنس داں

* اینٹ بھٹے پر کام کرتے ہوئے



اپنے درجے کے بچوں کے ذریعہ بنائی گئی تصویروں کو دیکھ کر گئیں اور الگ الگ لوگوں کی تعداد دیئے ہوئے خانوں میں درج کریں۔

(استاد کے ذریعہ بلیک بورڈ پر خانے بنائے جائیں)

| کام | مرد | عورت |
|--------------------------------|-----|------|
| کھیتی کا کام | | |
| پڑھانے لکھانے کا کام | | |
| ہسپتال میں مریضوں کی دیکھ بھال | | |
| سائنس داں کا کام | | |
| دکان چلاتے ہوئے | | |
| اینٹ بھٹے پر کام کرتے ہوئے | | |
| کل | | |

(۱) ٹیبل کو دیکھ کر بتائیے کہ کن کن کاموں کے لیے عورتوں کی تصویریں زیادہ تعداد میں ہیں اور کن کن کاموں کے لیے مردوں کی۔

(۲) اوپر دیئے گئے کام کے علاوہ ایسے کون کون سے کام ہیں جو عورتیں مردوں کی بہ نسبت زیادہ کرتی ہیں اور کون سے کام عورتوں کی بہ نسبت مرد زیادہ کرتے ہیں۔ ایسی ۵-۶ مثالیں دیں۔

کیا عورتیں قابل نہیں؟

ریتا میڈم کے درجے میں تیس بچے ہیں۔ انھوں نے اپنے درجے میں اسی طرح کا مشق کرایا اور جوابات

کچھ اس طرح کے آئے:

| کام | مرد | عورت |
|--------------------------------|-----|------|
| کھیتی کا کام | ۳۰ | ۰ |
| پڑھانے لکھا کا کام | ۱۸ | ۱۲ |
| ہسپتال میں مریضوں کی دیکھ بھال | ۰ | ۳۰ |
| سائنس داں کا کام | ۲۵ | ۵ |

| | | |
|----|-----|----------------------------|
| ۰ | ۳۰ | دکان چلاتے ہوئے |
| ۵ | ۲۵ | اینٹ بھٹے پر کام کرتے ہوئے |
| ۵۲ | ۱۲۸ | کل |

بچوں نے تصویروں کو اپنی سمجھ کے مطابق بنایا ہے۔ جس میں استاد کے طور پر مردوں کو، کسان کے طور پر بھی مردوں کو، نرس کے طور پر عورتوں کو اور سائنس داں کے طور پر مردوں کو دکھایا۔ ایسا انھیں اس لیے لگتا ہے کہ کچھ خاص کام صرف مرد ہی کر سکتے ہیں اور کچھ خاص کام صرف عورتیں ہی کر سکتی ہیں۔

مثال کے طور پر بہت سے لوگ یہ مانتے ہیں کہ عورتیں ہی اچھی طرح سے نرس کا کام کر سکتی ہیں کیوں کہ ان میں زیادہ قوت برداشت اور نرم دلی ہوتی ہیں۔ اس کام کو عورتوں کے ذریعہ کیے جانے والے گھر کے کام سے جوڑ کر دیکھا جاتا ہے۔ اسی طرح یہ عام رائے بن گئی کہ لڑکیاں اور عورتیں تکنیکی کام کرنے سے قاصر ہوتی ہیں۔

لوگ اسی طرح کے مغالطے میں یقین کرتے ہیں۔ اس لیے بہت سی لڑکیوں کو ان کی صلاحیت کے مطابق مطالعہ کرنے اور ٹریننگ کا موقع نہیں ملتا ہے۔ صلاحیت ہوتے ہوئے بھی زیادہ تر لڑکیوں کو اسکولی تعلیم کے بعد شادی کے لیے آمادہ کیا جاتا ہے۔



Navy inducts women pilots

Naval, Nov. 21 (UPI) — Two women pilots on the USS Zumwalt, the Navy's first all-female ship, are set to be inducted into the service's elite fleet of fighter jets. The training was a great challenge, both mentally and physically. But now it's time to go out and show off what we've learned. We received the training throughout the last several years. It's time to go out and show off what we've learned. This is our chance to shine from now on.

Naval, Nov. 21 (UPI) — Two women pilots on the USS Zumwalt, the Navy's first all-female ship, are set to be inducted into the service's elite fleet of fighter jets. The training was a great challenge, both mentally and physically. But now it's time to go out and show off what we've learned. We received the training throughout the last several years. It's time to go out and show off what we've learned. This is our chance to shine from now on.



ہم مان لیتے ہیں کہ عورتوں اور مردوں کے کام کرنے کی صلاحیتیں الگ الگ ہیں۔ یہ فرق لڑکایا لڑکی ہونے سے نہیں ہوتا۔ ہم ان کے کام کے بارے میں کیسے سوچتے ہیں، انھیں کیسے مواقع ملتے ہیں۔ ان ساری باتوں سے طے ہوتا ہے کہ کون کس کام کے قابل ہو سکتا ہے۔

آپکے خیال میں وہ کام جنہیں مرد عموماً رد کر دیتے ہیں۔ کیا عورتیں نہیں کر سکتی ہیں؟ اور جو کام عموماً عورتیں کرتی ہیں کیا وہ مرد نہیں کر سکتے؟ تبادلہ خیال کریں کہ ایسی تفریق کیوں ہے اور اس کا ان کی زندگی پر کیا اثر ہوتا ہے؟

بدلاؤ کے لیے جنون

۱۔ گڑیا



ہندوستان میں ۸۳ فیصد دیہی عورتیں زراعت سے جڑی ہوئی ہیں۔ ان کے کاموں میں پودا لگانا، کھر پتوار نکالنا، فصل کاٹنا اور کٹائی کرنا شامل ہیں۔ پھر بھی جب ہم کسان کا تصور کرتے ہیں تو ہم ایک مرد کے بارے میں ہی سوچتے ہیں۔ ایسا کیوں؟

؟

استاد کے ساتھ تبادلہ خیال کریں

پڑھائی کا جنون کیا ہوتا ہے اسے پورا کیا محمد انیس اور ایسی کی چھ اولادوں میں سب سے چھوٹی بیٹی گڑیا نے۔ اس نے دیکھا کہ اُس کے والدین اس کی پڑھائی کے لیے راضی نہیں ہیں۔ ایک دن وہ اپنے والدین کو گھر میں بند کر کے ۱۳ کیلو میٹر پیدل بھاگ کر اُتیرین کیندر نوکھا رہتاس چلی گئی۔ اس نے وہاں اپنا نام درج کرا لیا۔ یہ مرکز لڑکیوں کے لیے رہائشی ہے۔ اس کے اس قدم کی خبر اس کے والدین کو دو دنوں بعد ملی۔ خبر ملنے پر اس کے والد جو پیشے سے ڈرائیور ہیں، اُتیرین کیندر پہنچے۔ انہوں نے گڑیا کو واپس گھر لے جانا چاہا لیکن گڑیا وہاں سے نہیں آنا چاہتی تھی۔ اس کے والد کو اپنے سماج کی بندشوں کی فکر تھی، مگر گڑیا کی ضد کے آگے ان کی ایک نہ چلی۔ اس طرح گڑیا کے اس قدم سے پاس پڑوس کے گاؤں میں تعلیم کے لیے لوگوں میں ایک نئے جوش کا آغاز ہوا۔

۲- پوجا

پورنیہ ضلع کے ایک گاؤں کی ایک چھوٹی سی لڑکی ہے پوجا۔ اپنے گاؤں کی ہم عمر لڑکیوں کو اسکول جاتے دیکھ اسے بھی پڑھائی کرنے کی خواہش ہوئی۔ گھر کا سارا کام نبٹا کر پوجا چوری چھپے ایک سال تک لگاتار مڈل اسکول جاتی رہی۔ پوجا نے پولس ڈپارٹمنٹ میں مقرر اپنے والد کو سمجھانے کی کوشش کی۔ آخر کار والد صاحب مان گئے اور پوجا کا نام اسکول میں لکھوا دیا۔



۳- شاہب ناتھ

شاہب ناتھ ۴۵ سالہ ایک خاتون ہیں۔ وہ کیرالا کے محکمہ ٹرانسپورٹ کی بس پورے اعتماد کے ساتھ چلاتی ہیں۔ شاہب ناتھ کو گاڑی چلانے کا شوق تو بچپن سے ہی تھا۔ لیکن اس نے کبھی نہیں سوچا تھا کہ کسی دن وہ مسافروں سے لدی ہوئی اتنی بھاری بھر کم بس چلا پائے گی۔ پھر یہ سب ہوا کیسے؟ جتنا مشکل ہے بس چلانا اس سے زیادہ مشکل ہے آفسروں کو یہ یقین دلانا کہ میں یہ کام بھی کر سکتی ہوں۔ کئی مسافر تو ٹکٹ خریدنے کے بعد بھی ڈرائیور کی سیٹ پر شاہب ناتھ کو بیٹھے دیکھ کر اتر جاتے تھے۔ شاہب ناتھ نے بتایا:

”ایک بار میری بس میں صرف ایک مسافر نے سفر کیا۔ سارے مسافر مجھے دیکھتے ہی اتر گئے تھے۔ اس دن میں بس چلاتے چلاتے روئی بھی تھی۔ رات کا سفر تھا۔ دوسرے دن گھر آئی تو پھوٹ پھوٹ کر رونے لگی۔ بالکل بچوں کی طرح۔ میرے شوہر بھی رونے لگے تھے۔ دونوں خوب روئے تھے۔ میں نے کہا، میں نہیں کروں گی اب یہ کام۔ شوہر نے کہا ٹھیک ہے۔ اگر اتنی تکلیف ہے تو چھوڑ دو لیکن میری تو خواہش ہے تم وہی کرو جو عام لوگ نہیں کیا کرتے۔ میں واپس ڈیوٹی پر گئی۔ دھیرے دھیرے مسافروں نے میری ڈرائیونگ کی تعریف کی۔ پھر چار سے آٹھ اور آٹھ سے سولہ



مسافر ہوئے۔ اب میں پورے اعتماد کے ساتھ بس چلاتی ہوں۔“

سوال ۱- گڑیا اور پوجا کیا جانتی تھی اور اسے پورا کرنے کے لیے انھوں نے کیا کیا؟
سوال ۲- اپنے پاس پڑوس کی عورتوں سے بات کر کے ان کے تجربے لکھو۔ انھوں نے اسکولی
تعلیم کہاں تک حاصل کی، انھیں کن کن دشواریوں کا سامنا کرنا پڑا اور کس طرح کی
حوصلہ افزائی ہوئی وغیرہ۔

؟

سوال ۳- شاہب ناتھ کو بس ڈرائیور بننے میں پریشانیاں کیوں آئیں؟ استاد کے ساتھ مل کر
بتادلہ خیال کریں۔

عورتوں کی تحریک



ایسے کئی علاقے ہیں جہاں عورتوں کی حالت
میں کچھ سدھار معلوم ہوتا ہے جیسے اسکولی تعلیم،
خواتین، ووٹ دینے کا حق، قانونی حق اور طبی خدمات وغیرہ۔ یہ سدھار کافی
حد تک عورتوں کے ذریعہ چلائی گئی مہم کی بدولت ہی ممکن ہو پایا ہے۔ عورتوں

نے انفرادی سطح اور اجتماعی سطح پر ان تبدیلیوں کے لیے جدوجہد کیا ہے۔ پیش ہے تحریکوں کی ایک جھلک:

لبے عرصے سے جہیز کی وجہ سے

بہوؤں کو مارا پیٹا اور جلایا جا رہا ہے۔ عورتوں

نے جہیز کے خلاف ۱۹۸۰ء کے عشرہ میں زوردار مہم

چھیڑی۔ اس میں بڑی تعداد میں عورتوں نے حصہ لیا۔ خاص کر

ان عورتوں نے جنہوں نے اپنی بہن بیٹی جہیز کی وجہ سے کھوئی

تھی۔ عورتوں کے گروپ نے جہیز پر جگہ جگہ ٹکڑے منعقد

کیا۔ متاثرہ عورتوں اور ان کے خاندان والوں کو قانونی مشورہ

دیا اور ان کی حوصلہ افزائی بھی کی۔

عورتوں نے سڑکوں پر اتر کر پکھری کا دروازہ کھٹکھٹا

کر اپنی ماگوں کو رکھا۔ مہم کی وجہ سے یہ معاشرے کا بڑا مدعا

بن گیا اور اخباروں میں بھی خاصی بحث ہوئی۔ نتیجتاً جہیز

قانون بنا، تاکہ ویسے لوگوں کو سزا دی جاسکے جو جہیز سے متعلق

جرم میں ملوث ہیں۔



جہیز کے خلاف



اس جیل کو توڑ کر رہیں گے

توڑ توڑ کے بندھنوں کو

دیکھو بہنیں آتی ہیں

وہ دیکھو لوگو دیکھو بہنیں آتی ہیں

آئیں گی، ظلم مٹائیں گی

وہ تو نیا زمانہ لائیں گی

گھریلو ظلم کے خلاف مہم

کیا آپ نے اپنے خاندان
یا اپنے پاس پڑوس میں عورتوں کے
ساتھ مار پیٹ، گالی گلوچ اور چھوٹی
چھوٹی باتوں پر زد و کوب ہوتے
دیکھا ہے؟ یا پھر سڑک چلتی لڑکیوں
اور عورتوں کے ساتھ چھیڑ خانی ہوتے
دیکھا ہے؟

گھریلو ظلم عورتوں کی ایک عام اور سنگین
دشواری رہی ہے۔ اس کو لے کر لمبے عرصے سے
عورتیں جدوجہد کر رہی ہیں۔ تب جا کر ۲۰۰۶ء میں
”گھریلو ہنسائیمین قانون“ پاس ہوا۔ یہ عورتوں پر
گھر کے اندر ہونے والے جسمانی اور ذہنی تشدد کو
روکنے کے لیے بنایا گیا قانون ہے۔



شراب کے خلاف مہم

اس تصویر میں آپ کو کیا نظر آ رہا ہے؟
کیا آپ کے علاقے میں ایسی دشواریاں ہیں؟

چیکو مہم



یہ عورتیں ایسا کیوں کر رہی ہیں؟ استاد کے ساتھ تبادلہ خیال کریں۔

جنسی جانچ کے خلاف مہم



بیٹی بچاؤ

Save the girl child



؟

اس اشتہار کے ذریعہ کیا کہنے کی کوشش کی جا رہی ہے؟



مشق

- (۱) آپ کے خیال میں عورتوں کے بارے میں یہ عام رائے ہے کہ عورتیں مردوں کی طرح کام نہیں کر سکتی ہیں۔ اس سے عورتوں کے حقوق کیسے متاثر ہوتے ہیں؟
- (۲) عورتوں کی مہم کے ذریعہ ان کی حالت کو بہتر بنانے کے لیے کی گئی کوئی دو کوششوں کا تذکرہ کریں۔
- (۳) سماج میں عورتوں کی حالت میں سدھار کرنے کے لیے کون کون سے قدم اٹھائے جاسکتے ہیں؟ تذکرہ کیجیے۔
- (۴) کسی ایسی عورت کی کہانی لکھئے، جس نے اپنی خواہش پورا کرنے کے لیے کوئی خاص کوشش کی ہو۔
